


د حج او عمرې لارښود

ليکوال:

الحاج عزيز محمد (پرديس)

د ميدان شهر د خروټو د کلي اوسيدونکی

Ketabton.com



د کتاب ځانگړنې

د کتاب نوم:	د حج او عمرې لارښود
ليکونکی:	الحاج عزيز محمد "درويش"
کمپوز او ډيزاين:	محمد جواد "مبارز"
د چاپ کال:	۱۳۹۶ هـ ش
د چاپ شمير:	(۱۰۰۰) جلد
شکرانه:	() افغانی
تليفون نمبر:	۰۷۰۷۸۵۴۹۴۲

د کتاب لړلیک

- ۱..... څو لنډ هدايتونه
- ۲..... د عمرې ادا کولو طريقه
- ۳..... د طواف شروع
- ۴..... د حجر اسود د مچې کولو طريقه
- ۸..... د فرض حج د آدا کولو طريقه
- ۱۰..... په عرفات کې د وقوف دعاگانې
- ۱۳..... د عرفات شريف نه مزدلفې شريفې خواته حرکت کول
- ۱۴..... مزدلفې شريفې نه بيرته مينا شريفې ته حرکت کول
- ۱۵..... د قربانۍ وروسته حلق او قصر کول
- ۱۶..... د طواف زیارت ادا کول
- ۱۶..... د طواف زیارت طريقه
- ۲۰..... د حج فرائض
- ۲۱..... د حج مسنونه طريقه داسې ده
- ۲۲..... د حج مستحبات
- ۲۳..... د دعا د قبلیدو مقامونه
- ۲۴..... په هغو شيانو چې دم واجب گرځي
- ۲۷..... د مدينې منورې او د نبی کریم(ص) زیارت کول

بسم الله الرحمن الرحيم

خو لنډ هدايتونه

۱. کوم وخت چې حاجي د حج يا عمرې آدا کولو لپاره ميقات کې غسل وکړي، احرام وتړي، دوه رکعته نفل آدا کړي، نيت وتړي او درې کرته يې تلبیه شريفه ووايي، حاجي محرم گرځي، يعنې خو حلال او خو مباح شيان ورباندې حرام شي.
۲. نور نو ټول مناسک د حج په نارینه او زنانه يو قسم دي صرف د مردانه احرام دوه سپين خادرونه دي، او د ښځې لپاره گنډل شوي ساده جامې او يو حجاب نازک په مخ خپروي.
۳. بل دا چې ښځه به د حيض او نفاس حالت کې بدون طواف او سعي نه به ټول مناسک ادا کوي.
۴. ښځه په اضطباع، رمل او سعيه کې د دوو شنو ميلو ترمنځ په پهلوانۍ رفتار نکوي، عادي به رفتار کوي.
۵. ښځه بيروبار کې حجر استود نه مچولای شي او نه يې په لاس مسح کولای شي.
۶. ښځه بيروبار کې خپل نفل مقام ابراهيم سره نه آدا کوي، بلکه يوه گوشه او فرصت ځای کې به يې ادا کړي.
۷. ښځه بيروبار کې د صفا او مروا غونډيو ته نه خيژي، يوه گوشه کې به دربرې خپله دعا به کوي.
- نوټ: حاجي به ميقات کې پخوا د غسل او احرام تړلو نه خپل سنت، د بغل او نامه لاندې وينستان اخلي او نوکان به هم اخلي.

د عمرې ادا کولو طریقه

د عمرې ادا کول د نیم حج ثواب لري، حج اصغر هم ورته وایي، او یوه واجب طریقه هم ده. حاجی مخکې لدې چې مکې شریفې ته داخل شي اول به میقات (استوګنځای) کې غسل یا اودس وکړي، لیکن غسل بهتره طریقه ده، متصل به خپل احرام وتړي، بیا به دوه رکعته نفل ادا کړي، د عمرې نیت به وتړي (اَللّٰهُمَّ اِنِّیْ اُرِیدُ الْعُمْرَةَ فَاَیْسِّرْهُمَا لِیْ وَ تَقَبَّلْهُمَا مِنِّیْ).

ترجمه: ای الله جل جلاله! ما د عمرې د ادا کولو اراده کړي، ماته یې آسانه کړې، او راته قبوله یې کړې، بیا به درې وارې دا تلبیه شریفه ووايي «لَبَّيْكَ اللّٰهُمَّ لَبَّيْكَ، لَبَّيْكَ لَا شَرِيكَ لَكَ لَبَّيْكَ، اِنَّ الْحَمْدَ وَالنَّعْمَةَ لَكَ وَالْمُلْكُ، لَا شَرِيكَ لَكَ»

په تلبیه ویلو حاجي محرم ګرځي، نور به حاجي د مکې شریفې خوا ته حرکت وکړي، تلبیه به وایي کله چې په مکه شریفه یې سترګې ولګیدې دا دعا به ووايي (اللّٰهُمَّ اجْعَلْ لِيْ بِهَا قَرَارًا وَرِزْقًا حَلَالًا) بیا به خپله تلبیه وایي، کله چې مسجد الحرام ته ورسیده نو د باب السلام په دروازه به په ښۍ پښه داخل شي او دا دعا به ووايي (بِسْمِ اللّٰهِ وَالصَّلَاةُ وَالسَّلَامُ عَلٰی رَسُوْلِ اللّٰهِ رَبِّ اغْفِرْ لِيْ ذُنُوْبِيْ وَافْتَحْ لِيْ اَبْوَابَ رَحْمَتِكَ) بیا به متصل بیت الله ته وګوري او دا به ووايي (اللّٰهُ اَكْبَرُ لَا اِلٰهَ اِلَّا اللّٰهُ). بیا به نو مکې شریفې ته ګوري دا دعا به ووايي (اللّٰهُمَّ زِدْ هَذَا الْبَيْتَ تَشْرِيفًا وَتَعْظِيْمًا وَتَكْرِيْمًا وَمَهَابَةً وَ زِدْ مِنْ شَرَفِهِ وَكَرَمِهِ مِمَّنْ حَجَّهُ وَعَمَرَهُ تَشْرِيفًا وَتَكْرِيْمًا وَتَعْظِيْمًا وَبَرًّا اَللّٰهُمَّ اَنْتَ

السَّلَامَ وَمِنْكَ السَّلَامَ فَحَيَّيْنَا رَبَّنَا بِالسَّلَامِ) بيا به درود شريف ووايي او خپله دعا به وکړي.

کله چې حاجي مسجد الحرام ته داخل شو نو تحيه المسجد به نکوي، بلکه تحيه الطواف به وکړي او که چيرې جماعت تيار وو او حاجي نه جماعت تيريده ورته بهتره دا ده چې دې د هغه وخت خپل لمونځ په جماعت سره وکړي، دا ځکه چې يو لمونځ بيت الله کې د يو لک نورو لمونځونو برابر دی، او ثواب يې ډير دی.

د طواف شروع

کله چې حاجي طواف شروع کوي اول به خپل نيت داسې وټري، (اَللّٰهُمَّ اِنِّیْ اُرِیدُ طَوَافَ بَیْتِکَ الْمُحَرَّمِ سَبْعَةَ اَشْوَاطٍ فَيَسِّرْهُ لِيْ وَتَقَبَّلْهُ مِنِّیْ) ترجمه: د خانه کعبې نه اووه ځله چاپيره نيت مې وکړ، زما لپاره آسانه کړه او زما نه يې قبول کړه.

بيا به حاجي خپله اوږه وخوځوي، د حجر اسود مقابل کې به ودریږي نو دواړه لاسونه به تر غوږونو پورې اوچت کړي، او دا دعا به ولولي «بِسْمِ اللّٰهِ اَللّٰهُ اَكْبَرُ لَا اِلٰهَ اِلَّا اللّٰهُ وَلِلّٰهِ الْحَمْدُ وَالصَّلَاةُ وَالسَّلَامُ عَلٰی رَسُوْلِ اللّٰهِ اَللّٰهُمَّ اِيْمَانًا بِكَ وَوَفَاءً بِعَهْدِكَ وَاتِّبَاعًا لِّسُنَّةِ نَبِيِّكَ مُحَمَّدٍ ص» د دعا وروسته به خپل لاسونه ښکته کړي د حجر اسود استلام به وکړي استلام د نيت وایې چې د خپلو دواړو لاسونو ورغوی به مخام حجر اسود ته او د لاسونو شا به خپل ځان ته مخام ونيسي داسې خیال به کوي لکه څنگه چې زما لاسونه په حجر اسود ایښي دي، او دا دعا به ووايي «اَللّٰهُ اَكْبَرُ لَا اِلٰهَ اِلَّا اللّٰهُ وَلِلّٰهِ الْحَمْدُ وَالصَّلَاةُ وَالسَّلَامُ عَلٰی

سَيِّدِنَا مُحَمَّدٌ مُّصْطَفَى (ص)، بيا به خپل دواړه لاسونه مچي کړي، او که فرصت وو، بيرو بارنه وو نو حجر اسود به داسې مچوي.

د حجر اسود د مچې کولو طريقه

حاجی به اول خپل دواړه لاسونه په حجر اسود اسې ږدي چې د لاسونو ورغوي يې پوره په حجر اسود راشي بيا به مخ او اوچولی د لاسونو منځ کې ږدي حجر اسود به په تعظیم او آدب سره مچي کړي، دا دعا به ووايي «اللّٰهُ اَكْبَرُ لَا إِلَهَ إِلَّا اللَّهُ وَالْحَمْدُ لِلَّهِ وَالصَّلَاةُ وَالسَّلَامُ عَلَى سَيِّدِنَا مُحَمَّدٍ (ص)» يا به خلص «بِسْمِ اللَّهِ وَاللَّهُ اَكْبَرُ وَلِلَّهِ الْحَمْدُ» بيا به خپل لاسونه پورته کړي، او د بيت الله د دروازې بنۍ خوانه به خپل طواف شروع کړي، چې دا طواف په نامه د طواف قدوم ياديږي، که په دې طواف قدوم پسې د حاجي د سعي اراده وي نو دا طواف به په اضطباع سره يعنې حاجې به د احرام خادر بنۍ تخرگ لاندې تير کړي او په چپه اوږه به يې اچولای وي، نو د دې طواف اولي درې پيرې چکرونه به په (رَمَل) يعنې لږ په چالاکی سره به خپل قدمونه نږدې نږدې په قوت سره د پهلوانۍ په شکل اخلي او خپلې اوږې په خوځوي، او که چيرې دې طواف پسې د حاجي د سعي اراده نه وي نو دا طواف به بې رَمَل او بې اضطباع سره کوي، او د طواف په شروع کې به تلبیه بندوي، حطيم شريف به طواف کې راولي، کله چې رکن يمانې ته حاجي ورسيدو، حاجي به په رکن يمانې باندې دواړه لاسونه يا دا چې تنها بنۍ لاس ږدي، مسح کوي به يې مچول يې جواز نلري او که چيرې بيرو بار وو بيا نو رکن يمانې ته نه لاس اوچتول شته او نه به اشاره کوي، تير بري به کله چې حاجي حجر اسود ته ورسيدو د حجر اسود استلام به وکړي لاس به بيا نه ورته اوچتوي دا ځکه چې اول کې يې لاسونه اوچت کړي دي، بيا د لاسونو اوچتول جواز نلري، نو دا د

حاجي يو چکر پوره شو همداسې به حاجي اووه چکرونه پوره کړي چې يو طواف يې پوره شي.

په (۸) وار به د حجر اسود استلام وکړي بيا به مقام ابراهيم خواته روان شي، دا دعا به ووايي (وَالْتَّخِذُوا مِنْ مَّقَامِ إِبْرَاهِيمَ مُصَلًّى) د مقام ابراهيم او بيت الله ترمنځ به خپل دوه رکعت نفل داسې ادا کړي، په اول رکعت کې به د الحمد لله پسې سورت قل يَا أَيُّهَا الْكَافِرُونَ او په دوهم رکعت کې به الحمد لله پسې سورت اخلاص يعنې قل هُوَ اللَّهُ أَحَدٌ ووايي.

که چيرې بيروبار وو نفل هلته نشو آدا کولای بيا به خپل نفل حطيم شريف کې آدا کړي او که هلته هم بيروبار وو نفل يې چې د بيت الله شريف هر ځای کې آدا کړل ورته جواز لري.

د نفل آدا کولو وروسته به دا دعا چې خپله آدم عليه السلام لوستلي وه ووايي (اللَّهُمَّ إِنَّكَ تَعْلَمُ سِرِّي وَعَلَانِيَتِي فَأَقْبِلْ مَعْذَرَتِي وَتَعْلَمْ حَاجَتِي فَأَعْطِنِي سُؤْلِي وَتَعْلَمْ مَا فِي نَفْسِي فَأَغْفِرْ لِي ذُنُوبِي اللَّهُمَّ إِنِّي أَسْأَلُكَ إِيْمَانًا يُبَاشِرُ قَلْبِي وَيَقِينًا صَادِقًا حَتَّى أَعْلَمَ أَنَّهُ لَا يُصِيبُنِي إِلَّا مَا كَتَبْتَ لِي رَاضِيًا بِمَا قَسَمْتَ لِي يَا أَرْحَمَ الرَّاحِمِينَ). بيا به حاجي ملتزم شريف ته ځي چې ملتزم شريف د بيت الله د دروازې او حجر اسود ترمنځ قرار لري، حاجي به خپل دواړه لاسونه سينه او وچولۍ به د بيت الله په ديوال په ولاړې وچسپوي، په ډيره عاجزۍ به د خپلې دعا او مغفرت غوښتنه الله جل جلاله نه وکړي، ځکه چې دا ځای د دعا د قبلیدو مقام هم دی، او يوه مسنوننه طريقه هم ده.

بيا به حاجي د آب زم زم خواته لاړ شي، د آب زم زم اوبه به په درې دمو کې وڅکې کله چې سيرابه شو لږ غوندي به په خپل ځان د تبرک لباره

وپاشي، بيا به دا دعا ووايي «اللَّهُمَّ إِنِّي أَسْأَلُكَ عِلْمًا نَافِعًا وَرِزْقًا وَاسِعًا وَعَمَلًا صَالِحًا وَشِفَاءً مِنْ كُلِّ دَاءٍ» دلته هم دعا قبلېږي او سنت طريقه هم ده.

حاجي به نور د حجر اسود استلام کوي، په چپه پښه به د صفا خواته ووځي دا دعا به ولولي (بِسْمِ اللَّهِ وَالصَّلَاةُ وَالسَّلَامُ عَلَى رَسُولِ اللَّهِ اللَّهُمَّ اغْفِرْ لِي ذُنُوبِي وَافْتَحْ لِي أَبْوَابَ رَحْمَتِكَ) کله چې صفا ته ورسيدو يا ورنږدې شو نو دا دعا به ولولي (أَبْدَأُ بِمَا بَدَأَ اللَّهُ بِهِ إِنَّ الصَّفَا وَالْمَرْوَةَ مِنْ شَعَائِرِ اللَّهِ) بيا کله چې حاجې صفا ته داخل شو، د صفا په غونډۍ به دومره پورته وخيژي چې د پنجرونه ورته بيت الله معلوم شي همدلته به مخ په قبله درېږي دا دعا به ووايي «اللَّهُ أَكْبَرُ، اللَّهُ أَكْبَرُ، وَلِلَّهِ الْحَمْدُ، الْحَمْدُ لِلَّهِ مَا هَدَانَا، الْحَمْدُ لِلَّهِ مَا أَوْلَانَا، الْحَمْدُ لِلَّهِ عَلَى مَا أَلْهَمَنَا، الْحَمْدُ لِلَّهِ الَّذِي هَدَانَا لِهَذَا وَمَا كُنَّا لِنَهْتَدِيَ لَوْلَا أَنْ هَدَانَا اللَّهُ، لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، يُحْيِي وَيُمِيتُ وَهُوَ حَيٌّ لَا يَمُوتُ بِيَدِهِ الْخَيْرُ وَهُوَ عَلَى كُلِّ شَيْءٍ قَدِيرٌ، لَا إِلَهَ إِلَّا اللَّهُ وَحْدَهُ صَدَقَ وَعْدُهُ وَنَصَرَ عَبْدُهُ، وَأَعَزَّ جُنْدَهُ وَهَزَمَ الْأَحْزَابَ وَحْدَهُ وَلَا إِلَهَ إِلَّا اللَّهُ وَلَا نَعْبُدُ إِلَّا إِيَّاهُ مُخْلِصِينَ لَهُ الدِّينَ وَلَوْ كَرِهَ الْكَافِرُونَ، اللَّهُمَّ كَمَا هَدَيْتَنِي لِلْإِسْلَامِ أَسْأَلُكَ أَنْ لَا تَنْزِعَهُ مِنِّي حَتَّى تَوْفَّقَنِي وَأَنَا مُسْلِمًا، سُبْحَانَ اللَّهِ وَالْحَمْدُ لِلَّهِ لَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ».

(اللَّهُمَّ صَلِّ عَلَى مُحَمَّدٍ وَعَلَى آلِهِ وَاصْحَابِهِ وَاتَّبَاعِهِ إِلَى يَوْمِ الدِّينِ، اللَّهُمَّ اغْفِرْ لِي وَلِوَالِدَيَّ وَلِشَيْوَحِي وَلِلْمُسْلِمِينَ أَجْمَعِينَ وَسَلَامٌ عَلَى

الْمُرْسَلِينَ وَالْحَمْدُ لِلَّهِ رَبِّ الْعَالَمِينَ).

او که چیرې حاجې دا دعا نشو لوستلای هره دعا یې چې زده وه ودې لولي کوم فرق نلري، لیکن د تلبیه ویل ورسره شرط دي.

بیا به د صفا غونډۍ نه کوز شي په عادي رفتار به د مروا په طرف حرکت وکړي، کله چې شنبې میلې ته ورسیدو تر بلې شنبې میلې پورې به خپل قدمونه نږدې نږدې په قوت سره د پهلوانۍ په شکل اخلي او خپلې اوږې په خوزوي، اما ښځې به په عادي رفتار سره ځي، کله چې د مروا غونډۍ ته ورسیده نو د مروا په اوله یا دوهمه پټه به ودیږي بیا به ښۍ خواته کوز شي مخامخ به په قبله ودریږي، خپل دواړه لاسونه به اوچت ونیسي لکه څنگه چې ده د صفا په غونډۍ دعا لوستلي وي، دلته به یې هم لولي، چې دا یوه مسنونه طریقه ده او دا د سعی یوه دوره شوه، د دعا ویلو وروسته به د صفا خواته حرکت وکړي کله چې دلته هم شنبې میلې ته ورسیده تر بلې شنبې میلې به د پهلوانۍ په شکل ځي او ښځې به په عادي رفتار ځي، کله چې د صفا غونډۍ ته ورسیده د غونډۍ پر سر به لنډه دعا وکړي همداسې به نورو اووه دورو کې کې خپله دعا لنډه لنډه کوي، دا یې د سعی دوهمه دوره شوه، همداسې به خپلې اووه دورې پوره کړي.

خلاصه چې سعی د صفا غونډۍ نه شروع او په مروا باندې ختمیږي، چې دا یوه واجب طریقه ده کله چې د سعی اووه دورې حاجې پوره کړې بیا به د مطاف غاړې ته یعنې د حرم په هر ځای کې چې وي خپل دوه رکعتونه نفل آدا کړي او دعا به وکړي.

حاجې کله چې د نفلو نه فارغ شو دفعه ټا به حلق او قصر کوي یعنې نارینه به خپل سر تراش کوي او ښځه به د سرد کوڅیو نه د لاس د گوتو د یوه بند په اندازه خپلو کوڅیو نه ویښتان قیچي کوي.

کله چې حاجي قصر او حلق نه فارغ شو د فعتا به خپل احرام باسي، او خپلې عادي جامې به اغوندي، نور به تر اتمې ورځې د حج د میاشتې پورې خپل عبادتونه، طوافونه او زیارتونه په عادي جامو کې کوي.

د فرض حج د ادا کولو طریقه

کله چې حاجي د حج د میاشتې په اوومه ورځ د ماسپڅین لمونځ بیت الله شریف کې ادا کړو او خطبه یې واوریده، سبا ته به په اتم ذوالحجې د لمر ختلو وروسته د تمتع حج لپاره چې یو فرضي حج دی، حاجي به میقات (استوگنځای) کې اول غسل یا اودس وکړي لیکن غسل بهتر دی.

د غسل وروسته به خپل احرام وتړي، کله یې چې احرام وتړو نو دوه رکعتہ نفل به ادا کړي، د نفل آدا کولو وروسته به خپل د فرضي حج نیت داسې وتړي (اَللّٰهُمَّ اِنِّیْ اُرِیدُ الْحَجَّ فِیْسِرَہٗ لِیْ وَ تَقَبَّلْهُ مِنِّیْ).

ترجمه: ای الله جل جلاله! ما د حج اراده کړیده نو ماته یې آسانه کړه او له مانه یې قبوله کړه، کله چې یې نیت وتاړه متصل به درې واري تلبیه «لَبَّيْكَ اللّٰهُمَّ لَبَّيْكَ، لَبَّيْكَ لَا شَرِيكَ لَكَ لَبَّيْكَ، اِنَّ الْحَمْدَ وَالنَّعْمَةَ لَكَ وَالْمُلْكَ، لَا شَرِيكَ لَكَ» ووايي، حاجي محرم ګرځي.

نوټ: په فرضي حج کې غسل کول، احرام تړل، نفل کول، نیت کول او د تلبیه ویل دا ټول د حج په فرضیاتو کې راځي.

بیا به حاجي د مني شریفې خواته حرکت کوي کله چې مینا شریفې ته ورسیده، مینا کې به خپل د ماسپڅین، مازیګر، ماښام او ماخوستن لمونځونه په جماعت سره د خیف په مسجد کې ادا کړي او که بیروبار وو په هر ځای کې اوسي هلته به یې ادا کړي، شپه به آرامه په مینا شریفه کې تیره کړي، سبابه چې د عرفات ورځ ده، خپل دسهار لمونځ یې چې ادا کړو

لږ غوندې وروسته کله چې لمر د شبیر پر غره ولگیده، د خیف جومات سره د ضب ضب خوا کې به مینا شریفې نه د عرفات خواته روان شي، لیکن تلبيه به تل وایي چې دا یوه مستحبه طریقه ده.

کله چې د حاجي سترگې په عرفات کې د جبل الرحمت په غوندې ولگیدې، نو دا دعا به وایي (اللَّهُمَّ إِلَيْكَ تَوَجَّهْتُ وَعَلَيْكَ تَوَكَّلْتُ وَوَجْهَكَ أَرَدْتُ، اللَّهُمَّ اغْفِرْ لِي وَتُبْ عَلَيَّ وَعْظِي سُؤَالِي وَوَجْهَ لِي الْخَيْرَ حَيْثُ تَوَجَّهْتُ، سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ) بیا به متصل خپله تلبيه شروع کړي نو عرفات ته به داخل شي.

یادونه: نهم د ذوالحجې نه مخکې یا په همدې ورځ د لمر ختلو مخکې عرفات ته داخلیدل خلاف سنت دي، حاجي چې عرفات ته داخل شو عرفات کې به تر زوال پورې خپل احتیاج لکه خوراک څښاک، غسل یا اودس پوره کړي، بیا به خپل ځان مسجد نمره ته رسوي ځای به نیسي هلته به خپل د ماسپڅین او مازیگر لمونځونه په یوه بانگ (اذان) او دوه اقامتونو سره په جماعت کبرا سره آدا کوي، دلته به مقیم او مسافر دواړه په یو شان سره لمونځونه کوي کله چې مؤذن آذان وویل، بیا به امام د جمعي په شکل دوه خطبې ووايي، د حج احکام به بیان کړي چې دا خطبه سنت طریقه ده.

د خطبې وروسته به مؤذن تکبیر وایي د ماسپښین لمونځ به په جماعت سره آدا کړي، د ماسپڅین د فرضو وروسته به تکبیر تشریق چې واجب طریقه ده، ووايي؛ لیکن دلته سنت او نفل نه ادا کېږي بیا به مؤذن تکبیر ووايي د مازیگر لمونځ به په جماعت سره آدا کړي، البته د ماسپښین په وخت د لمانځه د ادا کیدو وروسته به د عرفات د حصاریدو (وقوف) لپاره به تعیین شوي ځای چې جبل الرحمت سره نږدې په هغه

ځای کې چې تورې تیځې فرش شويدي ځی به، دا ځکه چې هغه ځای د نبی کریم صلی الله علیه و اله وسلم د خیمې مبارکې ځای وو او که هلته ځای نه وو بیروبار وو مسجد سخره ته چې ګیر چاپیره یې دیوال احاطه شوی دی هلته به لار شي، او که هلته ځای نه وو نو د عرفات په هر ځای کې چې یې زړه غوښته هلته به وقوف وکړي، لیکن بطن عرفه کې بیا هلته وقوف جواز نلري، بطن عرفه د عرفات غرب خواته پروت دی، بل دا چې د جبل الرحمت پورته به هم نه خيژي.

نوبت: وقوف په جمعه آوري سره کیږي، په تنهایی وقوف مکروه ده، په وقوف کې به حاجي مخامخ په قبله دریږي، په لاره کې وقوف جواز نلري د مجبوریت وخت کې وقوف، ناسته او ملاسته هم جواز لري.

په عرفات کې د وقوف دعاګانې

په وقوف د عرفات کې د حاجي څه قسم دعاګانې چې زده وي کولای یې شي، لیکن ساعت په ساعت به تلبيیه وایی، توبه او استغفار به هم ډیر وایی.

که چیرې حاجي کولای شي او د وسه یې پوره وي دا دعا چې خپله نبی کریم صلی الله علیه و اله وسلم لوستلي ده ویل یې ډیر ثواب لري «لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، اَللَّهُمَّ لَكَ الْحَمْدُ كَالَّذِي تَقُولُ خَيْرًا مِّمَّا نَقُولُ، اَللَّهُمَّ لَكَ صَلَاتِي وَنُسُكِي وَمَحْيَايَ وَمَمَاتِي وَإِلَيْكَ مَأْبِي وَلَكَ رَبِّي تَرَانِي، اَللَّهُمَّ إِنِّي أَعُوذُ بِكَ مِنْ عَذَابِ الْقَبْرِ وَوَسْوَةِ الصَّدْرِ وَشِتَاتِ الْأَمْرِ، اَللَّهُمَّ إِنِّي أَسْأَلُكَ مِنْ خَيْرِ مَا تَجِبُنِي بِهِ الرِّيحُ وَأَعُوذُ بِكَ مِنْ شَرِّ مَا تَجِبُنِي بِهِ الرِّيحُ، اَللَّهُمَّ اجْعَلْنِي فِي قَلْبِي نُورًا وَفِي سَمْعِي نُورًا وَفِي بَصَرِي نُورًا،

اللَّهُمَّ اشْرَحْ لِي صَدْرِي وَيَسِّرْ لِي أَمْرِي.

په بل روایت کې بیا ویل شوي دي چې، حاجې به مخامخ په قبله دریږي په وقوف کې به تلبیه، تهلیل، تسبیح، تکبیر، استغفار، درود شریف او د قرآن کریم تلاوت ملا امام مخکې وي نور به وروسته ولاړ وي، ټولو به په جمع آوري صورت سره خپل لاسونه پورته نیولي وي، په اول او آخر کې به درود شریف لولي او دا دعاګانې به وایي لکه:

۱- درود شریف: «اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ، كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ»

۲- تلبیه: «لَبَّيْكَ اللَّهُمَّ لَبَّيْكَ، لَبَّيْكَ لَا شَرِيكَ لَكَ لَبَّيْكَ، إِنَّ الْحَمْدَ وَالنِّعْمَةَ لَكَ وَالْمُلْكُ، لَا شَرِيكَ لَكَ»

۳- تکبیر: «اللَّهُ أَكْبَرُ، اللَّهُ أَكْبَرُ، لَا إِلَهَ إِلَّا اللَّهُ وَاللَّهُ أَكْبَرُ، اللَّهُ أَكْبَرُ وَاللَّهُ الْحَمْدُ»

۴- تسبیحات: «سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ»
قرآني دعاګانې:

۵- «اللَّهُمَّ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ»

۶- «رَبَّنَا مَا خَلَقْتَ هَذَا بَاطِلًا سُبْحَانَكَ فَقِنَا عَذَابَ النَّارِ»

۷- «رَبَّنَا فَاعْفُ رُ لَنَا ذُنُوبَنَا وَكَفِّرْ عَنَّا سَيِّئَاتِنَا وَتَوَفَّنَا مَعَ الْأَبْرَارِ»

۸- «رَبَّنَا وَآتِنَا مَا وَعَدْتَنَا عَلَى رُسُلِكَ وَلَا تُخْزِنَا يَوْمَ الْقِيَامَةِ إِنَّكَ لَا تُخْلِفُ الْمِيعَادَ».

۹- «اللَّهُمَّ احْتَسِبْ حِسَابًا يَسِيرًا، حَسْبُنَا اللَّهُ وَنِعْمَ الْوَكِيلُ نِعْمَ الْمَوْلَى وَنِعْمَ النَّصِيرُ، غُفْرَانِكَ رَبَّنَا وَإِلَيْكَ الْمَصِيرُ».

۱۰- «اللَّهُمَّ اعِنِّي عَلَى ذِكْرِكَ وَشُكْرِكَ وَحُسْنِ عِبَادَتِكَ».

۱۱- «اللَّهُمَّ احْفَظْنَا وَأَنْتَ خَيْرُ الْحَافِظِينَ، اللَّهُمَّ انصُرْنَا وَأَنْتَ خَيْرُ النَّاصِرِينَ، رَبَّنَا عَلَيْكَ تَوَكَّلْنَا وَإِلَيْكَ أَنْبَنَّا وَإِلَيْكَ الْمَصِيرُ».

۱۲- درود شریف: «اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ وَبَارِكْ وَسَلِّمْ»

په بعضې روایاتو کې راغلي چې حاجي به مخامخ په قبله ولاړ وي، لاسونه به یې پورته نیولي وي:

۱) سل وارې به دریمه کلمه لکه «سُبْحَنَ اللَّهُ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ»

۲) سل وارې به (قل هو الله احد) ووايي،

۳) سل کرته به درود شریف ووايي.

وروسته به اعوذ بالله، بسم الله، الحمد لله، آیت کرسی ووايي.

او که چیرې حاجي دا پورته دعاگانې نه شي لوستلای، نو کومې دعاوې یې چې زده وي ودې وایي، انشاء الله چې الله (ج) غفور او رحیم ذات دی، دعا به یې قبولي شي.

د عرفات شریف نه مزدلفې شریفې خواته حرکت کول

کله چې حاجي د عرفات د وقوف نه فارغ شو، مازيگر متصل د لمر د پړيو تو سره به مزدلفې شریفې خواته حرکت وکړي، نور به عرفات کې نه معطل کېږي او که حاجي د لمر پړيو تو وروسته بې له عذره عرفات کې معطل شي دم پرې واجب گرځي.

په مزدلفه شریفه کې لږ غونډې په چالاکی سره رفتار کوي او که فرصت وو خیر دی په قراره به خپل رفتار کوي، کله چې مزدلفې شریفې ته داخل شو، غسل یا اودس به چې مستحبه طریقه ده، کوي. په مزدلفه شریفه ک هر ځای چې غواړي هلته به حصار شي، بېله وادي د محصر نه دا ځکه چې هلته وقوف جواز نلري.

په کوم ځای چې حاجي حصار شو، خپل سامان به کوز کړي، هلته به اول خپل د ماښام او ماخوستن مونځونو کوشش دې وکړي چې په مسجد مشعر الحرام کې، او که هلته بیروبار ؤ نو د مزدلفې هر ځای چې وقوف وکړي هلته به خپل د ماښام او ماخوستن مونځونه په یوه آذان او یوه اقامت سره ادا کوي، هغه که په جمعه سره وي یا په انفرادي صورت وي. په دې مونځونو کې جمعه ضروري نده، په انفرادي صورت هم جواز لري، دلته به هم سنت او نفل نه کوي، گرچه بعضې روایاتو کې راځي چې مزدلفه شریفه کې مونځ په جمعه کول یوه واجب طریقه ده.

حاجي کله چې د ماښام او ماخوستن د مانځه نه فارغ شو نور به تر صبح صادق پورې آرام وکړي، لیکن بهتره ورته دا ده دا ځکه چې دا شپه د لیلة القدر د شپې نه بهتره بلل شوې ده، او سنت طریقه هم ده د حاجي څومره چې دلاسه او قدرته پوره وي دا شپه به په عبادت او استغفار تیروي.

کله چې صبح صادق شو حاجي به خپل د سهار مونځ په تیاره کې ادا کړي، د مانځه وروسته به د دوه رکعتو نفلو د ادا کولو په قدر یا اندازه مخامخ په قبله په داسې حال چې لاسونه به یې پورته نیولي وي، تسبیح، تکبیر، تلبیه، دعا او استغفار په عاجزی سره ووايي.

مزدلفې شریفې نه بیرته مینا شریفې ته حرکت کول

حاجي چې د صبح صادق وروسته خپل د سهار مونځ ادا کړو، او د دوه رکعتو نفلو د ادا کولو په اندازه چې وقوف وکړو، لږغوندې به معطل شي، کله چې لمر ختلو ته د دوه رکعتو نفلو په اندازه وخت پاتې شو حاجي به مزدلفې شریفې نه د مینا شریفې خواته روان شي، کله چې د محسروادي ته ورسیده لدې ځایه به په چالاکۍ تیریږي، تلبیه به وایي.

یادونه: حاجي به د شپې پاتې کیدو وخت کې د مزدلفې شریفې د هر ځایه چې وي ځان سره به (۴۹) شگې د شیطانانو ویشتلو په خاطر ټولې کړي، او که یې د احتیاط په خاطر (۲۱) شگې نورې هم ټولې کړې چې ټولې (۷۰) شگې کیږي، بهتره ده.

او که فرضاً مزدلفه شریفه کې شگې دیاده ووتلې، بیا یې چې په هر ځای کې ټولوي فرق نلري.

حاجي کله چې مینا شریفې ته ورسیده هلته به د مینا شریفې په منځنۍ لاره خپل ځان جمرات آخرایعني لوی شیطان ته ورسوي او هلته به بني طرف د مینا شریفې خواته او کین طرف به یې د بیت الله شریفې خواته کوي، بیا به یوه یوه شگه په مسواکي او غټه گوته نیسي، او ه شگې به لوی شیطان وولي لیکن د اولې شگې په ویشتلو به تلبیه بندوي، او د هرې شگې په ویشتلو به (بِسْمِ اللَّهِ اللَّهُ أَكْبَرُ رَغْمًا لِشَيْطَانِ

وَرَضِيًّا لِلرَّحْمَانِ) ووايي.

نوټ: د شگړو په ویشتنو به خپل لاسونه دومره پورته کوي چې تخرگ يې معلوم شي.

حاجي کله چې لوی شیطان (۷) شگړې وويشت بیا به د شیطان ویشتنو وروسته د قربانۍ ځای ته ځي یا که وکیل يې ونیوه هم صحیح ده، کله چې قرباني وکړه لږ غوندې غوښه به خپل ځان سره اطاق ته راوړي، چې دا یوه مستحبه طریقه ده.

د قربانۍ وروسته خلق او قصر کول

حاجي کله چې د لوی شیطان ویشتنو وروسته قربانۍ نه فارغ شو، مخ په قبله به کیني خپل سر به د بني خوانه تراش کړي، او ښځه به د خپل سر د کوڅیو نه د یو لاس د یوې گوتې د یوه بند په اندازه خپل وینستان قیچي کړي.

او نارینه به د بریتو او تخرگ وینستان لري کوي، نوکان به اخلي، بیا به خپل وینستان او نوکان یوځای کې دفن کوي. د حجامت وروسته به دا دعا ووايي: (الْحَمْدُ لِلَّهِ الَّذِي وَقَضَىٰ عَنَّا نُسْكَنَا اَللّٰهُمَّ زِدْنَا اِيْمَانًا وَيَقِيْنًا).

نور به حاجي خپل احرام باسي، خپلې عادي جامې به اغوندي، پس له دې حاجي ته کوم شيان چې احرام کې ورته حرام وو، نور ورته حلال شول، بېله خپلې ښځې سره جماع، مچول، لاس اچول او نور په شهوت سره عمل کول، که چیرې نارینه یا ښځې د پورته اعمالو نه یو بل سره وکړل په دواړو باندې دم واجب ګرځي.

د طواف زیارت ادا کول

کله چې حاجي د قربانۍ وروسته حلق او قصر نه فارغ شو، احرام یې وویست، عادي جامې یې واغوستې، بهتره دا ده چې حاجي خپل طواف زیارت د ذوالحجې په (۱۰) تاریخ وکړي. او که فرصت ورته نه وي دا چې څه عذر یې درلوده، فرق نه کوي تر (۱۲) تاریخ د لمر پریوتو پورې ورته جواز شته چې خپل طواف زیارت وکړي.

د طواف زیارت طریقه

که چیرې حاجي اول وخت کې طواف قدوم پسې سعی نه وه کړې، نو په طواف زیارت کې به حاجي په اولو درې پیرو کې (رَمَل) یعنې د پهلوانۍ په شکل رفتار هم وکړي. که یې احرام تړلی وي یا یې گنډل شوي جامې اغوستي وي، اضطباع که وکړي یا یې ونه کړي، فرق نلري.

او که چیرې حاجي په طواف قدوم کې خپله سعی کړي وي، په طواف زیارت کې به حاجي اضطباع، رمل او سعی نه کوي.

د طواف زیارت شروع کې به اول خپله تلبيیه بندوي، بیا به مخامخ حجر اسود ته درېږي خپل د طواف نیت به داسې وکړي: (اَللّٰهُمَّ اِنِّیْ اُرِیدُ طَوَافَ بَیْتِکَ الْحَرَامِ سَبْعَةَ اَشْوَاطٍ فَیْسِرُهُ لِیْ وَتَقَبَّلَهُ مِنِّیْ) ترجمه: ای الله (ج) ما د خانې کعبې نه (۷) ځله چاپیره نیت وکړ، نو ځما لپاره یې آسانه کړه، او زما نه یې قبوله کړه.

د نیت وروسته به خپل دواړه لاسونه تر غوږ پورې اوچت کړي، دا دعا به ولولي: «بِسْمِ اللّٰهِ اللّٰهُ اَکْبَرُ لَا اِلَهَ اِلَّا اللّٰهُ وَلِلّٰهِ الْحَمْدُ وَالصَّلَاةُ وَالسَّلَامُ عَلٰی رَسُوْلِ اللّٰهِ اَللّٰهُمَّ اِیْمَانًا بِکَ وَوَفَاءً بِعَهْدِکَ وَاتِّبَاعًا لِّسُنَّةِ

نَبِيَّكَ مُحَمَّدٍ ص

نور به دواړه لاسونه ښکته کوي، د حجر اسود استلام به وکړي، او که فرصت و نو حجر اسود به داسې ښکل کړي، د دواړو لاسونو ورغوي به په حجر اسود ږدي، مخ او وچولی به يې منځ کې ږدي، بيا به حجر اسود په قراره په ادب او تعظيم مچ کړي.

او که چيرې بيروبار و نو د حجر اسود استلام به وکړي، يعنې دواړه لاسونه به تر غوږو اوچتوي، د لاسو ورغوي به مخامخ حجر اسود ته خواته او د لاسونو شا به مخامخ خپل ځان خواته کوي، داسې خيال به کوي چې ځما لاسونه پر حجر اسود باندې ايښودل شوي، بيا به دا دعا ولولي «اللَّهُ أَكْبَرُ لَا إِلَهَ إِلَّا اللَّهُ وَالْحَمْدُ لِلَّهِ وَالصَّلَاةُ وَالسَّلَامُ عَلَى سَيِّدِنَا مُحَمَّدٍ (ص)» يا به خاص دا ووايي «بِسْمِ اللَّهِ وَاللَّهُ أَكْبَرُ وَلِلَّهِ الْحَمْدُ» بيا به خپل لاسونه پورته کړي د بيت الله د دروازې ښي خواته به طواف شروع کړي؛ که چيرې حاجي طواف قدوم پسې سعيه نه وه کړې، په دې طواف کې به اولو درې پيرو کې (رمل) وکړي، اضطباع يې که وکړه يا يې ونه کړه، فرق نلري. طواف کې به حطيم شريف راولي، کله چې رکن يمني ته ورسیده په رکن يمني به خپل دواړه لاسونه يا يو ښي لاس ږدي، او که چيرې بيروبار وو تيريري به، رکن يمني ته نه لاس اوچتول شته او نه به اشاره ورته کوي.

کله چې حاجي حجر اسود ته ورسیده، تنها به حجر اسود ته استلام کوي، لاسونه به نه ورته اوچتوي دا ځکه چې لاسونه يې اول وارې اوچت کړيدي، بيا د لاس اوچتولو ضرورت نشته. بيا به حاجي د اول چکر غونډې (۷) چکرونه پوره کړي، په (۸) وار به د حجر اسود استلام وکړي. مقام ابراهيم خواته به روان شي، دا دعا به ووايي: (وَالْتَّخِذُوا مِنْ مَّقَامِ

إِبْرَاهِيمَ مُصَلًّى) د مقام ابراهيم او بيت الله منځته به ځي هلته به دوه رکعته نفل داسې ادا کړي، په اول رکعت کې پس د الحمد لله نه د (قل يا ايها الكافرون) سورت، او په دوهم رکعت کې الحمد لله پسې (قل هو الله احد) سورت ووايي؛ که چيرې هلته بيروبار و خپل نفل به د حطيم شريف داخل کې او که هلته بيروبار و د بيت الله هر ځای چې فرصت وي هلته به يې ادا کړي. د نفل وروسته به دا دعا چې خپله آدم (ع) لوستلې وه ووايي: (اَللّٰهُمَّ اِنَّكَ تَعْلَمُ سِرِّي وَعَلَانِيَتِيْ فَاقْبِلْ مَعْذِرَتِيْ وَتَعْلَمُ حَاجَتِيْ فَاعْطِنِيْ سُوْالى وَتَعْلَمُ مَا فِيْ نَفْسِيْ فَاغْفِرْ لِيْ ذُنُوْبِيْ اَللّٰهُمَّ اَسْئَلُكَ اِيْمَانًا يُبَاشِرُ قَلْبِيْ وَيَقِيْنًا صَادِقًا حَتّٰى اَعْلَمُ اَنَّهُ لَا يُصِيْبُنِيْ اِلَّا مَا كَتَبْتَ لِيْ رَاضِيًّا بِمَا قَسَمْتَ لِيْ يَا اَرْحَمَ الرَّاحِمِيْنَ) د دې دعا ويلو وروسته به حاجي ملتزم شريف ته ځي هلته به خپل دواړه لاسونه، سينه، مخ او وچولۍ په ولاړې د حرم شريف ديوال باندې جخت ټدي، خپل ښي لاس باندې به د بيت الله پرده نيسي، په ډيره عاجزۍ او کمينۍ به د خپل مولا نه د مغفرت او تقصيراتو معافي غواړي.

بيا به د حجر اسود استلام کوي، د آب زم زم خواته به ځي په درې دمو به خپلې اوږه وڅښي لږ غوندې اوږه به پر خپل ځان پاش کړي، مخامخ په قبله به دريږي دا دعا به وائي: «اَللّٰهُمَّ اِنِّيْ اَسْأَلُكَ عِلْمًا نَافِعًا وَرِزْقًا وَاسِعًا وَعَمَلًا صَالِحًا وَشِفَاءً مِنْ كُلِّ دَاءٍ» د حجر اسود استلام به وکړي، باب صفا خواته به په چپه پښه ووځي، هلته به خپله سعيه وکړي؛ او که چيرې حاجي په طواف قدوم پسې سعيه کړي وي دې طواف کې په حاجي باندې رمل، اضطباع او سعيه نشته، حاجي به طواف زيارت وروسته بيرته مينۍ شريفې ته ځي خپله شپه به مينا شريفه کې تيروي.

فايده: د طواف زيارت وروسته حاجي کولای شي چې خپلې ښځې سره

جماع، مچۍ، لاس اچول او نور اعمال اجرا کړي، ټول ورته حلال شول.

بيا به حاجي په (۱۱) تاريخ د زوال وروسته، د درې واړو جمرو (د شيطانانو) رمې داسې وکړي، اول به اول شيطان بيا به منځنی شيطان وروسته به آخرنی شيطان هريو په ترتيب سره (۷) او (۷) شگې وولي.

د اول شيطان په ويشتلو به لږ مخکې مخامخ په قبله دريږي، لاس به پورته کوي خپله دعا به کوي. همدارنگه د دوهم شيطان په ويشتلو کې به هم مخامخ په قبله دريږي خپله دعا به کوي، ليکن د دريم شيطان په ويشتلو کې به دعا نه کوي.

همدارنگه په (۱۲) تاريخ درې واړه څلي يا شيطانان د پخوا په شان ولي، بيا به مکې شريفې خواته حرکت په عاجزۍ سره وکړي، کله چې حاجي د محصب وادي ته چې د مينا شريفې او بيت الله ترمنځ قرار لري، ورسیده هلته به خپل د ماسپښين، مازديگر، مابنام او ماخوستن مونځونه وکړي. لږ غوندې استراحت به وکړي، بيا به مکې شريفې خواته حرکت وکړي؛ او که چيرې حاجي د محصب وادي کې حصار نشو، هم فرق نلري حج يې وشو، کوم فرق پکې نه راځي. حاجي به نور خپل طوافو، زيارتو او عمرو ته مکه شريفه کې ادامه ورکوي، ليکن حاجي به خپلې عمرې د (۱۳) تاريخ وروسته کوي.

بيا به تر طواف وداع پورې حاجي مکه معظمه کې خپل عبادتونه او طوافونه کوي، کله چې حاجي د حج د مراسمو وروسته وطن ته د واپس کيدو قصد وکړي، حتمي به طواف وداع چې يوه واجب طريقه ده، کوي به يې. او که چيرې حاجي طواف وداع ونه کړي په كفاره کې د حاجي خپله خوښه چې دم ورکوي او که احرام تړي، اول به خپله عمره وکړي بيا به طواف وداع وکړي؛ او که چيرې حاجي طواف زيارت وروسته نفلي

طواف کړی وي هغه هم د طواف وداع ځای نیسي، ولو که نیت یې هم نه وي کړی.

د طواف وداع بهترینه طریقه داسې ده:

حاجي کله چې طواف وداع تکمیل کړو او دوه رکعتہ نفل د مقام ابراهیم یې ادا کړو، د آب زم زم اوبه یې وڅښلې، دعا یې وکړه بیا به ملتزم شریف ته ځي، هلته به خپله سینه دواړه لاسونه، مخ او وچولی د بیت الله په دیوال جخت په ولاړې چسپوي، بنی لاس به پورته کوي د بیت الله پرده به داسې نیسي لکه چې غلام د خپل بادار لمن نیسي، په ډیره عاجزی به د خپل مولا نه د مغفرت او تقصیراتو غوښتنه کوي، د حجر اسود استلام به کوي، کعبې شریفې ته به د حسرت او امید په سترگو گوري، د خپل ځان او ټولو مسلمانانو په حق کې به دعا کوي، او که یې خپلې اوبښکې تویې کړې دا یوه بهترینه طریقه ده.

یادونه: که چیرې په دې وخت کې ښځه د حیض او نفاس حالت کې وي، د طواف وداع نه خلاصه ده، طواف وداع به نه کوي.

د حج فرائض

د حج فرائض درې شیان دي، (۱) د احرام تړل، (۲) وقوف د عرفات، (۳) او طواف زیارت دی. که له دې درې شیانو نه حاجي یو هم ادا نکړي، حج یې باطل دی، د حج اعاده پرې فرض ده.

(۱) په احرام تړلو کې د حج نیت، تلبیه ویل، نفل کول په اخلاص سره دي.

(۲) په عرفات کې وقوف دی، یعنې نهم د ذوالحجې د زوال نه پس له

لسم د ذوالحجې د صبح صادق پورې څه وخت چې عرفات کې وي، اگرکه د لږ ساعت لپاره وي.

۳) طواف زیارت دی، چې د ذوالحجې د لسم تاریخ د صبح صادق نه د دولسم د ذوالحجې پورې پدې منع کې د سرد تراش نه یا د تقصیر نه پس کیږي، نو که د دې درې واړو نه یو هم ترک شي حج بې باطل دی، تلافي یې په دم یا بل شي نه شي کیدای.

د حج سنتونه دا دي

۱) په طواف کې د اوږو پورته پورته اچول، او قدمونه په پهلوانۍ اخیستل دي، لیکن ښځې به په عادي حالت رفتار کوي.

۲) همدارنگه په صفا او مروا کې د یوې شنې میلې نه تر بلې شنې میلې پورې مردانه خپل قدمونه استوار اخلي اوږې پورته پورته اچوي، او ښځې به په عادي رفتار ځي.

۳) د اختر اوله، دوهمه او دریمه شپه تیږول دي په مینا شریفه کې، د ضرورت حالت کې حاجي کولای شي چې استوگنځي کې هم تیرې کړي، لیکن اهم شرط دا ده چې حاجي به د جُمر ویشتلو لپاره مینا شریفې ته ځي، خپله واجب طریقه به اجرا کوي؛ او که یې اجرا نه کړي دم پرې واجب کیږي.

۴) د مزدلفې شریفې نه د لمر ختلو مخکې، مینا شریفې ته حرکت کول دي؛ او که چیرې د کوم عذر پواسطه د لمر ختلو وروسته وشي فرق نه لري.

۵) د مینا شریفې نه د سهار مانځه وروسته، د عرفات خواته حرکت کول دي.

(۶) د وقوف لپاره شپه تیږول په مزدلفه شریفه کې، دا هم یوه سنت طریقه ده.

(۷) په ترتیب سره د شیطانانو ویشتل هم سنت طریقه ده.

دا پورته اوه شیان د حج سنت طریقې دي، چې پورته په اوو مادو کې شرحه شول.

د حج مستحبات

(۱) د حج د تلو نه مخکې د قرض ادا کول.

(۲) د تکبر او ریاکاری نه خپل ځان ساتل دي.

(۳) د حلالې نفقې پیدا کول دي.

(۴) د سفر لپاره نیک او ښه ملگری پیدا کول.

(۵) همیشه خپل وخت د الله (ج) په ذکر باندې تیږول دي.

(۶) د بیهوده او فضول خبرو نه ځان ساتل.

(۷) د حج وخت کې د تجارت نه ځان ساتل.

(۸) د قهر او غصې نه خپل ځان ساتل.

(۹) د حج د تلو وخت کې په کور کې دوه رکعتہ نفل کوی.

(۱۰) د مکې شریفې داخلیدو مخکې غسل کول دي.

(۱۱) ښځه به د حیض او نفاس وخت تل تلبيیه وایي.

(۱۲) حرم شریف ته په ښي پښه داخلیدل دي.

(۱۳) په مقدسو مقاماتو کې دعا کول.

دا ټولې مستحبې طريقې دي.

د دعا د قبلیدو مقامونه

(۱) مکې شریفې ته مخامخ دریدو وخت کې دعا قبلېږي.

(۲) حجر اسود ته مخامخ دریدو وخت کې.

(۳) د حطیم شریف منځ کې.

(۴) مقام ابراهیم کې د نفلو ادا کولو وروسته.

(۵) ملتزم شریف کې.

(۶) په رکن یماني کې د لاس ایښیدو وخت کې.

(۷) د آب زم زم خښلو وخت کې.

(۸) د صفا او مروا د غونډیو پر سر د دعا کولو وخت کې.

(۹) په وقوف د عرفات کې دعا قبلېږي.

(۱۰) په وقوف د مزدلفې شریفې کې.

(۱۱) د شیطانانو ویشتلو وخت کې الله (ج) دعا قبلوي.

فايده: (۱) دا چې يو حاجي د فرضي حج، نفلي حج يا عمرې ادا کولو په خاطر مکې شریفې ته ځي، نو اول پاک نیت، اخلاص او صداقت ورته ضروري دی.

(۲) حاجي بايد اول خپل ځان پوه کړي او د حج مناسک ټول لکه فرض، واجبات، سنت او مستحبات او نور نیک اعمال پوره پر ځان عملي کړي.

(۳) داسې نه چې درنه خرچه وکړي، زحمتونه او مشکلات وگالي

خدانخواسته هغه ټول عبث وگرځي.

په هغو شيانو چې دم واجب گرځي

۱- وقوف د عرفات دی، چې د عرفې د ورځې د زوال وروسته شروع کیږي تر لمر لویدلو پورې طول ورکول کیږي، خپله وقوف د عرفات فرض ده، تر لمر لویدو پورې طول ورکول واجب دي. په وقوف د عرفات کې تل تبلیه، تسبیح، تهلیل او ثناء د الله (ج) ویل کیږي.

او په ډیره عاجزی، زاری به دعا، درود شریف وایي؛ نو که چیرې حاجي د لمر لویدو مخکې د عرفات له حریم نه ووځي، دم پرې واجب گرځي. (یعنې یو پسه به حلالوي)

۲- وقوف د مزدلفې شریفې دی، چې دا وقوف واجب طریقه ده. د امام اعظم (رح) په نزد له طلوع د فجر نه تر طلوع د لمر پورې دوام کوي. که چیرې حاجي له طلوع فجر یا مخکې د سهار د آذان نه، د مزدلفې شریفې د حریم نه ووځي دم پرې واجب گرځي. او که چیرې د کوم عذر په خاطر ووت او طلوع فجر نه مخکې بیرته راغی، دم پرې نه واجبېږي، همداسې د مریض، ضعیف او ښځې لپاره جواز لري چې پخوا د آذان نه مینا شریفې ته ولاړ شي.

۳- کله چې حاجي پخوا له وقوف د عرفات نه جماع وکړي، داسې حالت د نر او ښځې دواړو حج باطل گرځي، نور افعال د حج به نورو حجاجو غوندې کوي لیکن د حج اعاده پرې فرض ده.

۴- همدارنگه که حاجي پس له وقوف د عرفات نه، پخوا له تراش د سر نه او پخوا د طواف زیارت نه جماع وکړه، حج یې نه باطل کیږي بلکې په نارینه او ښځه دواړو د یوه پسه ذبحه واجب گرځي.

۵- حاجي که جماع نه بغير لکه مچول، د فرج لمسول، مستي کول په شهوت سره، که انزال وشي يا ونه شي، هغه که پخوا د وقوف نه وي يا پس د وقوف نه وي، داسې وخت کې حج يې نه فاسد کيږي ليکن دم پرې واجب گرځي.

۶- که حاجي د احرام موده کې يوه شپه يا يوه ورځ مکمل گنده شوې جامې واغوندي دم پرې واجب گرځي؛ او که د يوې شپې يا يوې ورځې نه کم يې واغوندي دم پرې نشته، ليکن صدقه پرې واجب گرځي.

۷- که حاجي خپل سر، او ښځه خپل مخ د احرام حالت کې يوه ورځ يا يوه شپه مکمل پټه کړي، دم پرې واجب شو؛ او که چيرې د يوې شپې او يوې ورځې کم پټه کړي نو صدقه پرې واجب گرځي.

۸- که حاجي د خپل لاسونو او پښو ټول نوکان واخلي، يا تنها د دواړو لاسو يا دواړو پښو نوکان واخلي دم پرې واجب گرځي؛ او که چيرې حاجي د لاسونو نوکان يوځای او د پښو نوکان بل ځای واخلي داسې حالت کې دوه دمونه پرې واجب گرځي؛ او که چيرې يې د يوې يا دوو يا درې گوتو نوکان واخيستل داسې حالت کې صدقه پرې واجب گرځي، دم پرې نه واجبېږي.

۹- د خوشبويۍ استعمالول په بدن يا جامو باندې دم واجب کوي.

۱۰- په سر، لاسونو، ربرې که نکريزي حاجي ولگوي، نو پوره دم پرې واجب گرځي.

۱۱- که يوه حاجي د بل حاجي سر د احرام حالت کې تراش کړي، دم پرې نشته بلکې صدقه به ورکوي.

۱۲- که حاجي درې ورځو پورې خپل سر تراش نکړي او څلورمه ورځ

پرې داخله شي، دَم پرې واجب گرځي.

۱۳- که حاجي د احرام حالت کې کارغه، بانبه، مار، لږم، مچۍ، موږک، مېړۍ، خسکه، ورډه او نور مضر شيان ووژني، حاجي باندې هيڅ جزا نشته؛ لیکن د سپرې په وژلو یو موتي خوراکه شيان صدقه ورکوي، او که يې مچ او میاشی مړ کړو نو هر یوه باندې یوه خرما صدقه واجب شوه.

۱۴- که حاجي په دې فکر چې ځما قرباني شوېده، خپل سر يې تراش کړ او ښځې خپلې کوڅې قیچي کړې او د دوی قرباني شوې نه وه، دَم پرې نشته بلکې داسې حالت کې به نسک ته گانه لکه ذبحه، یا درې ورځې روژه نیول، یا به شپږو مسکینانو ته طعام ورکوي.

۱۵- که نارینه قصداً خپل سر تراش کړو او ښځې قصداً خپلې کوڅې قیچي کړې، داسې حالت کې دَم پرې واجب شو.

۱۶- که حاجي د احرام په حالت کې د بغل یا فرضو ویښتان تراش کړل یا بې وشکول، دَم پرې واجب گرځي.

۱۷- که حاجي د سر، پوزې یا ږیرې ویښتان وشکول یا بې وگړول او هغه توی شول، دَم پرې نشته بلکې د هر ویښته مقابل کې به یو موتي خوراکي شيان لکه جوار، اوږه، وریجې یا بل شی صدقه ورکوي.

۱۸- که حاجي د صفا او مروا سعيه ونه کړه، نو دَم پرې واجب گرځي، حج يې کیږي فرق نه پکې راځي.

نوټ: حاجي به د احرام حالت کې ږیره په اوداسه کې نه خللوي، خللول ورته مکروه عمل دی.

نوټ: په صدقه کې به حاجي اول درې روژې نیسي، یا به ۲ مسکینانو

ته طعام ورکوي.

د مدينې منورې او د نبي کریم (ص) زیارت کول

خپله نبي کریم (ص) فرمایلي چې څوک ځما جومات کې څلویښت مونځونه پی در پی بېله قضایې نه ادا کړي د هغه شخص لپاره جنت واجب شو، او د دوزخ د اور نه بچ شو. او دا یوه مستحبه طریقه ده.

کله چې حاجي مدينې منورې خواته حرکت وکړي، درود شریف به ډیر وايي، کله یې چې په مدينه منوره سترگې ولگیدې نو درود شریف او (الصَّلَاةُ السَّلَامُ عَلَيْكُمْ يَا رَسُولَ اللَّهِ) زیات وايي. کله چې مدينې منورې ته ورسیده، حرم شریف ته به د باب سلام په دروازه په نبي پښه داخل شي، د فعتاً به دوه رکعت نفل د نبوي مسجد شریف ممبر سره چې نبي اوده یې د ممبر د ستنې خواته وي، د ممبر او مقبرې ترمنځ چې دا ځای د ریاض الجنة یعنی د جنت د باغچو یوه باغچه ده، دلته به نفل ادا کړي.

بیا به د نبي کریم (ص) د قبر پر سر مخامخ په قبله دریږي او د نبي کریم (ص) مبارک صورت به مخکې راولي، داسې فکر به کوي چې نبي کریم (ص) په مبارک خوب ویده دی، او ځما خبرې اوري؛ او که څوک له لرې نه په نبي کریم (ص) درود شریف وايي ډایرک هغه مقرر شوې ملایکې نبي کریم (ص) ته رسوي.

بیا به د حضرت ابوبکر صدیق (رض) او حضرت عمر (رض) د قبر خواته دریږي، ځي دعا به ورته کوي، سلام به پرې هم وايي چې دا یوه مستحبه طریقه ده. که چیرې حاجي ته چا دین ورپه غاړه کړی وي چې ځما سلام به پر نبي کریم (ص) رسوي، حاجي به (الصَّلَاةُ السَّلَامُ عَلَيْكُمْ يَا رَسُولَ اللَّهِ) ووايي، چې فلاني شخص د فلاني ځوی پر تاسو سلام ویلی او له تانه یې د شفاعت غوښتنه کړې ده، او زه هم له تانه د خپل ځان او

ټولو مسلمانانو شفاعت غوښتونکي یم.

په څنگ کې د مسجد اقصی، مسجد الحرام، مسجد نبوي، د جنت البقیع د شهداوو، د احد د شهداوو، د مسجد قبا، مسجد قبلتین، د حضرت عثمان، حضرت حسن، امیر حمزه، حضرت عباس (رضی الله عنهم)، د ازواج مطهراتو (رضی الله عنهن) او نورو شهیدانو زیارت کول مستحبه طریقه ده.

حدیث شریف: نبي کریم (ص) فرمایلي چې حج او عمره د بل حج او عمرې پورې کفار د گناهونو ده، او محوه کوونکې د گناهونو ده.

بل حدیث شریف: نبي کریم (ص) فرمایلي چې حج کوونکي او عمره کوونکي د الله (ج) محبوبان دي، هرڅه چې وغواړي هغه ورکوي.^۱

Get more e-books from www.ketabton.com
Ketabton.com: The Digital Library